



گورنر KATHY HOCHUL

فوری ریلیز کے لیے: 2023/30/6

گورنر HOCHUL نے شہر روچیستر میں سٹرانگ نیشنل میوزیم آف پلیز کے \$75 ملین ڈالر والے توسیعی منصوبے کی تکمیل کا جشن منایا

اس پروجیکٹ میں 90,000 مربع فٹ کی اضافی جگہ شامل کی گئی ہے جس میں ایک نیا ویلکم ایٹریم، متعدد انٹرایکٹو نمائشیں، آؤٹ ڈور پلازہ ایریاز، پارکنگ گیراج اور مزید بہت کچھ شامل ہے

یہ سرمایہ کاری "فننگر لیکس فارورڈ" سے عین مطابقت رکھتی ہے - جو کہ کمیونٹیز کی احمیائے نو اور معیشت کو فروغ دینے کے لیے علاقے کی جامع حکمت عملی ہے

گورنر Kathy Hochul نے آج ڈاؤن ٹاؤن روچیستر کے قلب میں واقع سٹرانگ نیشنل میوزیم آف پلیز کے \$75 ملین والے توسیعی منصوبے کی تکمیل کا اعلان کیا۔ ایک پورے شہری بلاک سے زیادہ طویل The Strong کی نمائش کی ہینڈز آن، ڈائنامک، اور انٹرایکٹو جگہیں موجود ہیں۔ اس پراجیکٹ کے آخری جزو جو فننگر لیکس کے علاقے میں واقع سیاحوں کے لئے انتہائی پرکشش اس سب سے پسندیدہ مرکز میں 90,000 مربع فٹ جگہ کا اضافہ کیا گیا ہے — اس میں کئی دیگر سہولیات اور پرکشش مقامات بنانے گئے ہیں جن میں انٹرایکٹو ڈسپلے، رنگا رنگ وے فائنڈنگ، جدید ترین اور موثر چیک ان سیکورٹی، اور فرسٹ ایڈ سروس فراہم کرنے والے مقامات شامل ہیں۔ ایٹریم میں ایک اونچی وسیع چھت اور شیشے کی دیواریں بھی شامل ہیں جس سے یہ جگہ دن کے وقت روشن اور کھلی رہتی ہے اور رات میں چراغاں اس پلازہ کو روشن رکھتا ہے۔ پہلی منزل پر ایک وسیع کردہ گفٹ شاپ اور پارکنگ گیراج کا ایک نیا کنکشن بھی ہے، جو منصوبے کے پہلے مرحلے کے دوران تعمیر کیا گیا تھا۔ توقع کی جارہی ہے کہ ان اپ گریڈز سے اس مقام پر آنے والوں کی تعداد کافی حد تک بڑھے گی، اور میوزیم کے حکام کا اندازہ ہے کہ 2026 تک یہ تعداد بڑھ کر تقریباً دس لاکھ ہوجائے گا جو وبا سے قبل 600,000 کی سابقہ بلند ترین سطح سے کافی زیادہ ہوگی۔

"افتتاحی رین کاٹھے کی تقریب سے The Strong National Museum of Play میں ایک نئے باب کا آغاز ہونے جا رہا ہے جو خطے کے سب سے بڑے سیاحتی مقامات میں سے ایک ہے اور روچیستر ڈاؤن ٹاؤن کو زیادہ سے زیادہ بحال کرنے والی ہماری مسلسل کوششوں کو قوت دینے والے انجن کی طرح ہے،" گورنر Hochul نے کہا۔ "نصف صدی سے زیادہ عرصے سے The Strong Museum نے اپنی دلچسپ نمائشوں اور رنگا رنگ تقاریب کے ذریعے دنیا بھر سے سیاحوں کو اپنی طرف متوجہ کیا ہے، اور ریاستی تعاون کی بدولت یہ آنے والے کئی سالوں تک ایسا کرتا رہے گا۔ نیو یارک کے ثقافتی اینکرز میں اسمارٹ، اسٹریٹجک سرمایہ کاری سیاحت کو فروغ دینے، روزگار کے مواقع پیدا کرنے اور معیشت کو ترقی دینے کی کلید ہے، اور میں اپنی ریاست کی اقتصادی صلاحیتوں میں اضافہ کرنے کے لئے The Strong Museum جیسے اداروں کی مدد کرنے کے لئے پُر عزم ہوں۔"

1968 میں قائم کردہ The Strong ایسے انٹرایکٹو اور تفریحی تجربات پیش کرتا ہے جو کھیلوں، کھلونوں، گڑیوں، اور ویڈیو گیمز کی تاریخ سے وہاں آنے والوں کو مسحور کرتے ہیں۔ اس توسیع میں 24,000 مربع فٹ پر محیط ESL ڈیجیٹل ورلڈز، دنیا کا سب سے بڑا کھیلنے کے قابل ڈونکی کانگ آرکیڈ گیم اور ہاسبرو گیم پارک شامل ہیں۔ وہاں آنے والے چاہیں تو ریسکیو ہیلی کاپٹر میں اڑان بھر سکتے ہیں، بچوں کے سائز کی ٹرین پر کراس کنٹری سفر کر سکتے ہیں، اور آزادی سے اڑتی پھرتی سینکڑوں تتلیوں سے بھرے ٹرایپیکل گارڈن کی سیر کر سکتے ہیں۔ انقلابی

تبدیلیاں لانے والے اس توسیعی منصوبے کی وجہ سے The Strong اب ریاستہائے متحدہ امریکہ میں تاریخ کے سب سے بڑے عجائب گھروں میں سے ایک بن گیا ہے۔

**The Strong کے صدر اور سی ای او Steve Dubnik نے کہا،** "The Strong کا یہ توسیعی منصوبہ - جس میں 90,000 مربع فٹ ونگ، پارکنگ گیاراج، اور اوٹ ڈور پلازہ شامل ہیں - روچیسٹر کے لئے انقلابی تبدیلیاں لانے کا باعث بنے گا اور کھیلوں کے اس نئے پڑوس کا دل بن گیا ہے۔ اس نئے ونگ کا افتتاح جو اس کا آخری جزو ہے، اس میوزیم، شہر، خطے اور ریاست میں تفریح اور کھی کود والی سرگرمیوں میں وقت گزارنے کا سنہری موقع فراہم کر رہا ہے۔ یہ منصوبہ ریاست نیو یارک اور Empire State Development کی ابتدائی مدد و حمایت اور Upstate Revitalization Initiative کے ذریعے 20\$ ملین کی ابتدائی سرمایہ کاری کے بغیر ممکن نہیں بن سکتا تھا۔"

The Strong کی مسلسل جاری تبدیلی اس مشہور و معروف Neighborhood of Play میں ایک بڑے، تین مرحلوں والے ملٹی ملین ترقیاتی منصوبے کا صرف ایک جزو ہے جس میں میوزیم سے متصل ایک ہوٹل کا اضافہ، رہائشی عمارتوں کی تعمیر اور مخلوط استعمال کی دیگر جگہوں کی تعمیر، اور ووڈبری بلیوارڈ کو یونین اسٹریٹ سے جوڑنے والی Adventure Place نامی ایک نئی شاندار شاہراہ کی تعمیر شامل ہے جس نے اس ترقیاتی منصوبے میں جان ڈال دی۔

Empire State Development نے Finger Lakes Forward Upstate Revitalization Initiative کے ذریعے 20\$ دستیاب کر کے اس منصوبے کی معاونت کی اور Welcome Atrium اور Portal of Play گیٹ وے بلڈنگ کی تعمیر کے لئے اضافی 2\$ ملین کی کیپیٹل گرانٹ بھی مہیا کروائی۔

ایمپائر سٹیٹ ڈویلپمنٹ کی صدر، سی ای او اور کمشنر Hope Knight نے کہا، "جب بات سیاحت کی صنعت میں سرمایہ کاری کی ہو، تو ریاست نیو یارک اس معاملے میں ہرگز کسی لاپرواہی کا مظاہرہ نہیں کرتی۔ گورنر Hochul کے مضبوط عزم کی بدولت، پوری ریاست میں متعدد عظیم اور شاندار کام ہو رہے ہیں - اور آگے بھی بہت کچھ ہونے جا رہا ہے۔ Strong National Museum of Play کی اس زبردست اور حیران کن توسیع سے روچیسٹر کے ڈاؤن ٹاؤن کی جانب مزید سیاحوں کو راغب کرنے میں مدد ملے گی جس کے نتیجے میں آنے والے کئی سالوں تک اس شہر اور خطے کی معیشت پر حقیقی مثبت اثرات مرتب ہوں گے۔"

اس سٹریجٹک سرمایہ کاری سے خطے کی سیاحت کو بڑھانے والی کوششوں کو مزید تقویت ملے گی، جس سے علاقائی معیشت پر اس صنعت کے پہلے سے ہی نمایاں اثرات میں اور بھی اضافہ ہوگا۔ فنکر لیکس کے علاقے میں سیاحت کی کوششیں اس کی نو کاؤنٹیوں میں 33,000 سے زیادہ ملازمتوں پیدا کرنے میں مدد و معاونت کرتی ہیں۔

Empire State Development کے وائس پریزیڈنٹ اور سیاحت کے ایگزیکٹو ڈائریکٹر Ross D. Levi نے کہا، "The Strong National Museum of Play فنکر لیکس کے قلب میں واقع ایک عالمی معیار والا سیاحتی مقام ہے جس نے دنیا بھر سے آنے والے مہمانوں کی کئی نسلوں کا خیر مقدم کیا ہے اور وہ I LOVE NY کا ایک عظیم شراکت دار رہا ہے۔ نئی نمائشوں، ایک اوٹ ڈور گیم پارک اور اڑوس پڑوس کے Neighborhood of Play تھیم جس میں کھانے پینے اور تفریحی سہولیات والی رہائشی جگہیں ہیں، یہ انقلابی تبدیلیوں والی توسیع مزید افراد کو Strong کی مسحور کن اور حیرت انگیز کشش کو تلاش کرنے اور اسکا تجربہ کرنے کی ترغیب دے گی اور مہمانوں کو یاد دلانے گی کہ نیویارک سے محبت کرنا کتنا آسان ہے۔"

سینیٹ کے اکثریتی لیڈر Charles Schumer نے کہا، "The Strong Museum کی یہ توسیع گھرانوں، بچوں اور سیاحوں سب کے لئے ایک جیت ہے جو میوزیم کی پیش کردہ ہر چیز سے لطف اندوز ہوں گے؛ نیز یہ پورے روچیسٹر کے لئے بھی خوشی کا موقع ہے کیونکہ اسکے ذریعے یہ شہر اپنی بحالی کی کوششوں میں ایک نیا 'بلند اسکور' حاصل کر رہا ہے۔ مجھے Inner Loop کو بھرنے کے لئے 16\$ ملین ڈالر حاصل کر کے توسیع کا آغاز کرنے پر بہت خوشی تھی، جس نے توسیع اور Neighborhood of Play دونوں کے لئے راہ ہموار کی - اور اسکے ساتھ ساتھ Strong کی تزیین و آرائش کو مکمل کرنے کے لئے درکار 7.5\$ ملین کی گرانٹ بھی

American Rescue Plan سے حاصل کی۔ اب \$160 ملین ڈالر سے زائد کی اضافی سیاحتی آمدنی اور 120 سے زیادہ نئی، اچھی تنخواہ والی ملازمتوں کے ساتھ، Strong Museum نے خود کو شہر کی سیاحت اور معاشی ترقی کے لنگر کے طور پر مستحکم کر لیا ہے۔

**نماندے Joe Morelle نے کہا،** "The Strong Museum ہمارے متحرک کمیونٹی تانے بانے کا ایک لازمی حصہ ہے، سیاحوں کے لئے ایک عالمی معیار والا پُر کشش مقام ہے، اور ہماری علاقائی معیشت کے لئے ایک اثاثہ ہے۔ مجھے فخر ہے کہ میں نے اس 90,000 فٹ کی توسیع کے لئے فنڈز فراہم کیے، جو روچیٹر اور ہزاروں بچوں اور خاندانوں کے لئے خوشیاں لانے جا رہا ہے، اور مزید بہت کچھ بھی۔ میں یہ دیکھنے کا منتظر ہوں کہ The Strong اور Neighborhood of Play کے لئے مستقبل میں اور کیا کچھ چھپا ہوا ہے۔"

**اسٹیٹ سینیٹر Jeremy Cooney نے کہا،** "The Strong اور اس کے آس پاس واقع Neighborhood of Play میں انقلابی تبدیلیاں لانے والی اس توسیع نے ڈاؤن ٹاؤن روچیٹر کے لئے ایک نئے دور کا آغاز کر دیا ہے۔ ریاست نیو یارک سیاحت کی صنعت کو فروغ دینے کی اہمیت کو سمجھتی ہے اور اسے اس منصوبے میں سرمایہ کاری کرنے پر فخر ہے۔ چونکہ میرا ضلعی دفتر صرف چند بلاکس کی دوری پر ہے، تو میں مثبت اثرات ڈالنے والے اس کے ثمرات اور اپنے شہر کے مرکز کی بحالی میں اس کا کردار دیکھنے کا منتظر ہوں۔"

**ریاستی رکن اسمبلی Harry Bronson نے کہا،** "سیاحوں کو روچیٹر کی جانب راغب کرنا ہماری معیشت کے لئے بہت اہم ہے۔ The Strong Museum of Play کئی سالوں سے ایک علاقائی ادارہ رہا ہے، تاہم یہ توسیع اب اسے ایک قومی کشش بننے کے قابل بنائے گی۔ ہم ثقافتی اداروں میں جو سرمایہ کاریاں کرتے ہیں وہ ہماری وسیع تر معیشت کو فائدہ پہنچاتی ہیں۔ سیاحت سے حاصل ہونے والے ڈالرز پورے شہر اور کاؤنٹی میں چھوٹے اور درمیانے درجے کے کاروباروں تک اپنا اثر دکھاتے ہیں، جس سے ہماری کمیونٹی کو رہنے، کام کرنے، اور تفریح کے ساتھ ساتھ نئے منصوبوں کو راغب کرنے کے لئے ایک متحرک جگہ بننے والا اپنا مقصد حاصل کرنے میں بھی مدد ملتی ہے۔"

**مونرو کاؤنٹی کے ایگزیکٹو Adam Bello نے کہا،** "The Strong National Museum of Play ہمیشہ سے ایک آبائی شہری خزانہ رہا ہے، یعنی والدین اور بچوں کے لئے ساتھ مل کر دریافت کرنے اور آپس میں باہم مربوط ہونے والا ایک مقام۔ اس توسیع سے میوزیم کی ساکھ خطے کے سب سے اہم ثقافتی مقامات میں سے ایک کے طور پر بڑھے گی، جس سے سیاح مونرو کاؤنٹی کی طرف راغب ہوں گے اور مقامی معیشت کو فروغ ملے گا۔ یہ اس قسم کی شراکت داری اور اسٹریٹجک سرمایہ کاری کی ایک عظیم مثال ہے جو آنے والے کئی دہائیوں تک ہماری کمیونٹی کو بہت سے مختلف طریقوں سے فائدہ پہنچائے گی۔ میں Empire State Development اور گورنر Kathy Hochul کا شکریہ ادا کرتا ہوں کہ انہوں نے ہمارے ریجن میں سرمایہ کاریوں کا یہ تسلسل جاری رکھا۔"

**راچیٹر شہر کے مینر Malik Evans نے کہا،** "نئے Neighborhood of Play کے مرکز میں واقع Strong Museum کی توسیع ایک بنیادی سنگ بنیاد تھی جس نے Inner Loop East منصوبے کی کامیابی کی مدد و معاونت کی اور اب روچیٹر کی مسلسل تبدیلی کے لئے ترقی کے ایک سنگ میل کے طور پر کام کر رہی ہے۔ میں اس منصوبے کی تکمیل پر ترقیاتی ٹیم کو مبارکباد دیتا ہوں اور ہمارے شہر میں یہ سرمایہ کاری کرنے پر ان کا شکریہ ادا کرنا چاہتا ہوں۔ میں گورنر Kathy Hochul اور Empire State Development کا بھی مشکور ہوں جنہوں نے امید پیدا کر کے اور سب کے لئے مواقع فراہم کر کے ایک محفوظ، منصفانہ اور خوشحال روچیٹر بنانے میں ہماری مدد کی۔"

**گریٹر روچیٹر کے چیئرمین آف کامرس کے صدر اور CEO اور فننگر لیکس علاقائی اقتصادی ترقیاتی کونسل کے کو-چیئر، Bob Duffy نے کہا،** "The Strong National Museum of Play کے \$75 ملین ڈالر والے توسیعی منصوبے کی تکمیل روچیٹر کی معیشت اور سیاحت کی صنعت کے لئے ایک اہم سنگ میل ہے۔ انقلابی تبدیلیاں لانے والی یہ پیشرفت بلاشبہ ایک پسندیدہ ترین سیاحتی مقام کے طور پر خطے کی اپیل میں اضافہ بھی کرے گی اور ہماری کمیونٹی کی بحالی میں کردار بھی ادا کرے گی۔ گریٹر روچیٹر چیئرمین آف کامرس گورنر Hochul کے اقتصادی

ترقی کو فروغ دینے اور اسٹریٹجک سرمایہ کاری کی حمایت کرنے والے عزم کو سراہتا ہے جس سے ہمارے خطے ترقی اور خوشحالی کی جانب گامزن ہو رہے ہیں۔"

**Visit Rochester** کے صدر اور سی ای او **Don Jeffries** نے کہا، "The Strong National Museum of Play میں انقلابی تبدیلیاں لانے والی یہ توسیع روچیسٹر اور مونرو کاؤنٹی میں سیاحت کی پوری صنعت پر حیران کن اور دیرپا اثرات مرتب کرے گی۔ The Strong Museum کی توسیع، اور اس کے ساتھ ساتھ Neighborhood of Play کی تزئین و آرائش آنے والے برس میں روچیسٹر کا دورہ کرنے کی ایک اور وجہ بن چکی ہیں۔ سیاحت کی صنعت مونرو کاؤنٹی میں ہماری معیشت کے لئے ایک اہم کردار ادا کرتی ہے، اور The Strong کی یہ توسیع اس اثر کو مزید بڑھائے گی اور اس سے گریٹر روچیسٹر اور فنگر لیکس کے علاقوں میں زیادہ سے زیادہ سیاحوں کو کھینچ لائے گی جو یہاں رقوم خرچ کریں گے۔"

The Strong کے بارے میں مزید معلومات کے لئے <https://www.museumofplay.org> ملاحظہ کریں۔

### فنگر لیکس فارورڈ کی رفتار تیز کرتا ہے

آج کا اعلان "فنگر لیکس فارورڈ" کی تکمیل کرتا ہے، جو کہ مضبوط معاشی ترقی اور کمیونٹی کی ترقی کے لیے خطے کی جامع حکمت عملی ہے۔ خطہ جاتی سطح پر ڈیزائن کردہ یہ منصوبہ اہم صنعتوں بشمول فوٹونکس، زراعت و غذائی پیداوار، اور جدید مینوفیکچرنگ میں سرمایہ کاری پر توجہ مرکوز کرتا ہے۔ مزید معلومات [یہاں](#) دستیاب ہیں۔

### امپائر اسٹیٹ ڈویلپمنٹ کے بارے میں

امپائر اسٹیٹ ڈویلپمنٹ (Empire State Development, ESD) نیو یارک کی معاشی ترقی کی سربراہ ایجنسی ہے [www.esd.ny.gov](http://www.esd.ny.gov)۔ ESD کا مشن ایک مضبوط اور بڑھتی ہوئی معیشت کو فروغ دینا، نئی ملازمتوں اور اقتصادی مواقع کی تخلیق کی حوصلہ افزائی کرنا، ریاست اور اس کی میونسپلٹیز کی آمدنی میں اضافہ اور مستحکم اور متنوع مقامی معیشتیں قائم کرنا ہے۔ قرضہ جات، عطیات، ٹیکس کریڈٹس اور دیگر اقسام کی مالی امداد کو بروئے کار لا کر، ESD نجی کاروباری سرمایہ کاری اور ترقی کو بڑھانے کی کوشش کرتی ہے تاکہ ملازمتی تشکیل کی حوصلہ افزائی کر سکے اور ریاست نیو یارک میں ہر جگہ ترقی کرتی کمیونٹیز کی معاونت کر سکے۔ ESD ایک بنیادی انتظامی ایجنسی بھی ہے جو علاقائی اقتصادی ترقیاتی کونسلوں کی نگرانی کرتی ہے اور ریاست کے مشہور سیاحتی برانڈ "I LOVE NEW YORK" کی مارکیٹنگ کرتی ہے۔ علاقائی کونسلوں اور امپائر اسٹیٹ ڈویلپمنٹ کے بارے میں مزید معلومات کے لیے، [www.regionalcouncils.ny.gov](http://www.regionalcouncils.ny.gov) اور [www.esd.ny.gov](http://www.esd.ny.gov) ملاحظہ کریں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)